

Brussell, 11 ta' Marzu 2021
(OR. en)

6800/21

Fajl Interistituzzjonali:
2020/0378(COD)

CODEC 323
AGRILEG 37
FORETS 14
SEMENCES 12
PE 17

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal DEĊIŻJONI TAL-PARLAMENT EWROPEW U TAL-KUNSILL li temenda d-Deċiżjoni tal-Kunsill 2008/971/KE fir-rigward tal-ekwivalenza ta' materjal riproduttiv tal-foresti prodott fir-Renju Unit għal materjal bħal dan prodott fl-Unjoni - Eżitu tal-ewwel qari tal-Parlament Ewropew (Brussell, 8 - 11 ta' Marzu 2021)

I. INTRODUEZZJONI

Fit-3 ta' Frar 2021, il-Kumitat tar-Rappreżentanti Permanenti kkonferma li jekk il-Parlament Ewropew japprova l-proposta tal-Kummissjoni msemmija hawn fuq mingħajr emendi, il-Kunsill japprova l-pożizzjoni tal-Parlament Ewropew.

F'dan il-kuntest, il-President tal-Kumitat għall-Agrikoltura u l-Iżvilupp Rurali, Norbert LINS (PPE, DE) ressaq il-proposta tal-Kummissjoni għal Deċiżjoni. Ma giet ippreżentata ebda emenda.

II. VOT

Meta vvota fl-10 ta' Marzu 2021, il-Parlament adotta l-pożizzjoni tiegħu fl-ewwel qari billi aċċetta l-proposta tal-Kummissjoni. Din il-pożizzjoni tinsab fir-riżoluzzjoni legiżlattiva tal-Parlament tal-11 ta' Marzu 2021 kif tinsab fl-Anness għal dan id-dokument.

Għalhekk il-Kunsill għandu jkun f'pożizzjoni li japprova l-pożizzjoni tal-Parlament u b'hekk jaghlaq l-ewwel qari għaž-żewġ Istituzzjonijiet.

L-att legiżlattiv għandu mbagħad jiġi adottat bil-formulazzjoni li tikkorrispondi għall-pożizzjoni tal-Parlament.

P9_TA-PROV(2020)0077

Ekwivalenza ta' materjal riproduttiv tal-foresti prodott fir-Renju Unit *I**

Rizoluzzjoni leġislattiva tal-Parlament Ewropew tal-11 ta' Marzu 2021 dwar il-proposta għal deċiżjoni tal-Parlament Ewropew u tal-Kunsill li temenda d-Deċiżjoni tal-Kunsill 2008/971/KE fir-rigward tal-ekwivalenza ta' materjal riproduttiv tal-foresti prodott fir-Renju Unit għal materjal bħal dan prodott fl-Unjoni (COM(2020)0852 – C9-0430/2020 – 2020/0378(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0852),
 - wara li kkunsidra l-Artikolu 294(2) u l-Artikolu 43(2) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0430/2020),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Kumitat Ekonomiku u Soċjali Ewropew tas-27 ta' Jannar 2021¹,
 - wara li kkunsidra l-Artikoli 59 u 163 tar-Regoli ta' Proċedura tiegħu,
1. Jadotta l-pożizzjoni fl-ewwel qari li tidher hawn taht;
 2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-hsieb li temendaha b'mod sustanzjali;
 3. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

¹ Għadha mhix ippubblikata fil-Ġurnal Uffiċjali.

P9_TC1-COD(2020)0378

Požizzjoni tal-Parlament Ewropew adottata fl-ewwel qari fil-11 ta' Marzu 2021 bil-hsieb tal-adozzjoni tad-Deċizzjoni (UE) 2021/... tal-Parlament Ewropew u tal-Kunsill li temenda d-Deċizzjoni tal-Kunsill 2008/971/KE fir-rigward tal-ekwivalenza ta' materjal riproduttiv tal-foresti prodott fir-Renju Unit

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew²,

Filwaqt li jaġixxu skont il-proċedura leġislattiva ordinarja³,

² L-opinjoni tas-27 ta' Jannar 2021 (għadha mhix ippubblikata fil-Ġurnal Uffiċjali).

³ Il-pożizzjoni tal-Parlament Ewropew tal-11 ta' Marzu 2021.

Billi:

- (1) Id-Direttiva tal-Kunsill 1999/105/KE⁴ tapplika għall-marketing ta' materjal riproduttiv tal-foresti fl-Unjoni. Dik id-Direttiva tikkonċerna l-materjal riproduttiv ta' dawk l-ispeċijiet ta' sigar u tal-ibridi artifiċjali tagħhom, li huma importanti għall-finijiet tal-forestrija fl-Unjoni kollha jew f'parti minnha.
- (2) Id-Deciżjoni tal-Kunsill 2008/971/KE⁵ tistabbilixxi regoli għall-ekwivalenza ta' materjal riproduttiv tal-foresti prodott f'pajjiżi terzi.
- (3) Ir-Renju Unit ittraspona u implimenta b'mod effettiv id-Direttiva 1999/105/KE, kif ukoll l-atti ta' implimentazzjoni adottati skont dik id-Direttiva.
- (4) Id-dritt tal-Unjoni, li jinkludi d-Direttiva 1999/105/KE u d-Deciżjoni 2008/971/KE, kien applikabbli għar-Renju Unit u fih, matul il-perjodu ta' tranżizzjoni li ntemm fil-31 ta' Diċembru 2020, f'konformità mal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika⁶ (il-Ftehim dwar il-Ħruġ), u b'mod partikolari mal-Artikolu 126 u mal-Artikolu 127(1) tiegħu.

⁴ Id-Direttiva tal-Kunsill 1999/105/KE tat-22 ta' Diċembru 1999 dwar il-marketing ta' materjali riproduttivi tal-foresti (ĠU L 11, 15.1.2000, p. 17).

⁵ Id-Direttiva tal-Kunsill 2008/971/KE tas-16 ta' Diċembru 2008 dwar l-ekwivalenza ta' Materjal Riproduttiv tal-Foresti prodott f'pajjiżi terzi (ĠU L 345, 23.12.2008, p. 83).

⁶ ĠU L 29, 31.1.2020, p. 7.

- (5) Fid-dawl tat-tmiem tal-perjodu ta' tranzizzjoni previst fil-Ftehim dwar il-Ħruġ, ir-Renju Unit issottometta talba lill-Kummissjoni għar-rikonoxximent tal-ekwivalenza, mill-1 ta' Jannar 2021, ta' materjal riproduttiv tal-foresti prodott f'dak il-pajjiż għal tali materjal prodott fl-Unjoni f'konformità mad-dritt applikabbli tal-Unjoni.
- (6) Ir-Renju Unit informa lill-Kummissjoni li l-legiżlazzjoni tiegħu, li ttrasponiet id-Direttiva 1999/105/KE mhijiex se tinbidel u se tkompli tapplika mill-1 ta' Jannar 2021.
- (7) Il-Kummissjoni ezaminat il-legiżlazzjoni rilevanti tar-Renju Unit. Hija kkonkludiet li l-materjal riproduttiv tal-foresti, u b'mod partikolari dan il-materjal fil-kategoriji "sors identifikat", "magħzula" u "kwalifikati", prodott fir-Renju Unit huwa ekwivalenti għall-materjal riproduttiv tal-foresti prodott fl-Unjoni u jikkonforma mad-Direttiva 1999/105/KE u l-Anness II tad-Deċiżjoni 2008/971/KE, peress li l-liġi tar-Renju Unit toffri l-istess assigurazzjonijiet bħal-liġi tal-Unjoni fir-rigward tal-approvazzjoni tal-materjal bażiku u l-miżuri meħuda għall-produzzjoni sussegwenti ta' materjal riproduttiv tal-foresti maħsub għall-kummerċjalizzazzjoni.

- (8) Għalhekk, huwa xieraq li tiġi rikonoxxuta l-ekwivalenza ta'tali materjal riproduttiv tal-foresti prodott fir-Renju Unit għal materjal korrispondenti prodott fl-Unjoni.
- (9) Għalhekk, jenhtieg li r-Renju Unit jiġi inkluż fl-Anness I tad-Deciżjoni 2008/971/KE, mingħajr preġudizzju għall-applikazzjoni tad-dritt tal-Unjoni għar-Renju Unit u fih fir-rigward tal-Irlanda ta' Fuq f'konformità mal-Artikolu 5(4) tal-Protokoll dwar l-Irlanda/l-Irlanda ta' Fuq tal-Ftehim dwar il-Hruġ flimkien mal-Anness 2 ta' dak il-Protokoll.
- (10) Għalhekk, jenhtieg li d-Deciżjoni 2008/971/KE tiġi emendata skont dan,
- (11) Fid-dawl tal-fatt li l-perjodu ta' tranżizzjoni previst fil-Ftehim dwar il-Hruġ intemm fil-31 ta' Diċembru 2020, u sabiex tiġi żgurata l-kontinwità, jenhtieg li din id-Deciżjoni tidhol fis-seħh b'urgenza u jenhtieg li tapplika, b'effett retroattiv, mill-1 ta' Jannar 2021,

ADOTTAW DIN ID-DECIŻJONI:

Artikolu 1

Emendi għad-Deciżjoni 2008/971/KE

L-Anness I tad-Deciżjoni 2008/971/KE huwa emendat kif ġej:

- (1) fit-tabella, ir-ringiela li ġejja tiddaħhal bejn ir-ringieli "CH" u "NO":

"GB**	Department for Environment, Food & Rural Affairs (DEFRA) Eastbrook Shaftesbury Road Cambridge CB2 8DU
-------	--

*(**) F'konformità mal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, u b'mod partikolari mal-Artikolu 5(4) tal-Protokoll dwar l-Irlanda/l-Irlanda ta' Fuq flimkien mal-Anness 2 ta' dak il-Protokoll, għall-finijiet ta' dan l-Anness, ir-referenzi għar-Renju Unit ma jinkludux l-Irlanda ta' Fuq.';*

- (2) fin-nota (*) f'qiegħ il-paġna, dan li ġej jiddaħhal bejn 'CH — l-Iżvizzera,' u 'NO — in-Norveġja,':

'GB – ir-Renju Unit,'.

Artikolu 2

Dhul fis-seħħ u applikazzjoni

Din id-Deciżjoni għandha tidhol fis-seħħ fil-jum tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Għandha tapplika mill-1 ta' Jannar 2021.

Magħmul fi ...,

Għall-Parlament Ewropew

Għall-Kunsill

Il-President

Il-President